

ض

ض ا ن

ضائین* (جمع ضائن*) - بھوڑ (۱۳۶)۔ ضعیف اور کمزور کو بھی ضائین کہتے ہیں*۔ جیسے بڑ دل، (بکری جیسے دل والا) ڈرہوک کو کہتے ہیں۔

ض ب ح

ضَبَّحَتِ الثَّخِيلُ ضَبْحًا - تیزی سے بھاگنے والے گھوڑے ہانپے۔ ابو عبیدہ نے کہا ہے کہ ضَبْحٌ اور ضَبَّحٌ گھوڑے کا اپنے بازوؤں کو پوری طرح پھیلا کر دوڑنے کو کہتے ہیں، حتکہ ایسا محسوس ہو کہ اس کی ٹانگیں اس کے جسم کی سیدھ میں آ گئی ہیں۔ سرہٹ دوڑنا۔ لیکن سہیلی نے کہا ہے کہ ضَبَّحٌ گھوڑے یا اونٹ کے تھکنے کے بعد ہانپنے کی آواز کو کہتے ہیں**۔ ابن فارس نے کہا ہے کہ اس کے بنیادی معنی دو ہیں (۱) آواز اور (۲) آگ کے اثر سے رنگ کا بدل جانا۔ نیز یہ بھی کہ یہ دراصل ضَبَّحٌ تھا (جس کے معنی اوپر دئے جا چکے ہیں)۔ قرآن کریم میں ہے وَالْعَدِيَّتِ ضَبْحًا (۱۰۱)۔ اس سے تیز رفتار گھوڑے مراد ہیں جو میدان جنگ میں دشمن کے مقابلہ کے لئے نکلیں۔

ض ج ع

ضَجَّعَ واضْطَجَعَ - اس نے اپنا پہلو زمین پر رکھ دیا (لیٹ گیا)۔ اَلْمُضْطَجِعُ - پہلو رکھنے یا لیٹنے کی جگہ*۔ یہی معنی اَلْمُضْجِعُ کے بھی ہیں۔ اس کی جمع اَلْمُضْجَاعِجُ ہے (۳۲)۔ سورۃ آل عمران میں مَضْجِعِيهِمْ (۱۵۳) سے مراد ان کی قتل گاہیں ہے۔ یعنی وہ مقام جہاں قتل

کر کے لٹا دیا جائے۔ اَلْمُضْجَعَةُ سے مراد مجامعت بھی ہوتی ہے*۔ یعنی ہم بستر ہونا۔ سورۃ نساء میں جہاں وَاَهْجُرُوْهُنَّ فِي الْمَضَاجِعِ آیا ہے (۳۶) تو اس سے مراد زنا شوقی کے تعلقات منقطع کرنا ہے۔

ض ح ک

ضَحِيكَ يَضْحَكُ - ضَحِكَ - خوشی کی وجہ سے چہرہ کا انبساط، اور دانتوں کا کھل جانا۔ ہنسنا۔ ضَحِيكَ (ہنسی)، کا پہلا درجہ تبسم ہوتا ہے۔ ضَحِيكَ کے معنی تعجب کرنے یا تعجب سے ہنسنے کے بھی ہیں*۔ ضَحِيكَ الرَّجُلُ - اس آدمی کو تعجب ہوا**۔ ابن فارس نے کہا ہے کہ اس کے بنیادی معنی کھلنے اور ظاہر ہونے کے ہیں۔

سورۃ توبہ میں ہے قَلِيْضٌ ضَحِكُوْا قَلِيْلًا (۸۴) انہیں چاہئے کہ تھوڑا ہنسیں۔ تھوڑی خوشیاں منائیں۔ اس کے مقابل وَاَلْيَسَّوْا كَثِيْرًا (۸۴) ہے۔ یعنی بہت زیادہ روئیں۔ ضَاحِكًا (۲۹) خوش ہو کر۔ سورۃ تطفیف میں ہے كَانُوْا مِنَ الَّذِيْنَ اٰمَنُوْا يَضْحَكُوْنَ (۸۳)۔ وہ ایمان والوں پر ہنسا کرتے تھے۔ اَمْرًا ضَاحِكًا - وہ عورت جسے حیض آ رہا ہو**۔ سورۃ عود میں ہے کہ جب حضرت ابراہیمؑ کی عمر رسیدہ بیوی کولہڑکے کی بشارت ملی فَضَحِيكَتْ (۱۱)۔ بعض نے اس کے معنی یہ کٹھے ہیں کہ انہیں حیض جاری ہو گیا* اور اس سے یہ معلوم ہو گیا کہ ان میں ہنوز اولاد پیدا کرنے کی صلاحیت ہے۔ لیکن راغب نے لکھا ہے کہ جس مفسر نے ضَحِيكَتْ کے معنی حاضت (حائضہ ہو گئی) کٹھے ہیں تو یہ اس لفظ کی تفسیر نہیں ہے بلکہ اس سے حضرت ابراہیمؑ کی بیوی کی حالت کا بیان مقصود ہے۔ حقیقت یہ ہے کہ حضرت ابراہیمؑ کی بیوی از رہ تعجب ہنسی تھیں، جس کی تائید اس سے اگلی آیت سے ہوتی ہے جس میں کہا گیا ہے۔ اَتَعْمَجِيْنُ مِيْنَ اَمْرٍ اللّٰهُ*** (۱۱)۔ ان لوگوں کا حیض کی طرف (غالباً) اس لئے خیال گیا ہے کہ انہی حالات میں جب حضرت زکریاؑ کو بیٹے کی خوشخبری دی گئی تو وہاں آیا ہے وَ اَمَلَحْنَا لَهٗ زَوْجَهٗ (۲۱)۔ ہم نے اس کے لئے اسکی بیوی کو درست کر دیا۔ جو نقص تھا اسے رفع کر دیا۔ اور بیشتر یہ نقص حیض کا رک جانا ہی ہوتا ہے، اس لئے ایسے مواقع پر جو لفظ بھی آیا اس سے مفہوم حیض جاری ہونا لے لیا گیا۔ یہ صحیح نہیں۔

ض ح و (ی)

الضُّحُوۡ - الضُّحُوۡة - الضُّحٰیة - الضُّحٰی - دن چڑھے کا وقت ، طلوع آفتاب کے بعد کا وقت۔ بعض کا قول ہے کہ الضُّحٰی طلوع آفتاب سے لیکر دن چڑھنے تک کے وقفہ کو کہتے ہیں*۔ راغب نے کہا ہے کہ الضُّحٰی دھوپ کے پھیل جانے اور دن کے چڑھ جانے کو کہتے ہیں*۔ نیز اس وقت کو بھی ضحٰی کہتے ہیں۔ الضُّحٰء - نصف النہار سے پہلے پہلے کا وقت۔ یا جب سورج طلوع کے بعد رُبْعِ سَمَاءِ ہر ہو۔ ابن فارس نے کہا ہے کہ اس کے معنی دن چڑھے کا وقت ہیں جب دھوپ کھل جائے اور ہر چیز واضح ہو جائے۔ وَ اَخْرَجَ ضُحٰلَهَا (۱۱۹)۔ ”اور اس کی روشنی نکالی“۔ دن کو روشن کیا۔ ضحٰی - دھوپ لگنا، دھوپ کے سامنے آنا، دھوپ سے تکلیف اٹھانا۔ وَ لَا تَضُحٰی (۱۱۹)۔ ”نہ دھوپ کی تکلیف اٹھائیکا“۔ فَعَلَّمَهُ ضَاحِیةً - اس نے اسے کھلم کھلا کیا۔ ضَحًا الطَّرِیْقُ ضَحُوًا - راستہ واضح اور ظاہر ہو گیا*۔

لَیْلَةٌ ضَحِیَاءٌ - روشن رات جس میں بادل نہ ہوں یا جس میں شروع سے آخر تک چاندنی رہے*۔ ابن فارس نے کہا ہے کہ اس کے بنیادی معنی کسی چیز کے ظاہر اور واضح ہونے کے ہیں۔

ض د د

الضِّیْدُ - ہر وہ چیز جو کسی دوسری چیز کے برعکس ہو۔ یعنی جو دونوں بیک وقت ایک ہی جگہ میں اکٹھی نہ ہو سکیں۔ جیسے سیاہی اور سفیدی۔ موت اور حیات۔ بعض کے نزدیک ضیْدٌ ایک دوسرے کی ٹکر کی چیزوں کو بھی کہتے ہیں۔ الضِّیْدُ - مخالف - اَلْقَوْمُ عَلَیْہِ ضِیْدٌ وَاٰحِیْدٌ - لوگ اسکے خلاف متفق ہو کر جمع ہو گئے۔ هَمًّا مَّتَّضًا دَانٍ - وہ دونوں ایک دوسرے کے مخالف ہیں**۔

سورة مریم میں ہے وَ یَسْکُوۡنُوۡنَ عَلَیْہِمْ ضِیْدًا (۱۹)۔ وہ ان کے مخالف ہونگے۔

ض ر ب

ضْرَبٌ کے بہت سے معانی آتے ہیں جن میں سے مشہور معنی مارنے کے ہیں۔ ابن فارس نے کہا ہے کہ اس کے معنی ڈھالنے کے بھی ہیں۔ اسی اعتبار

سے اَلضَّرْبُ اور اَلضَّرِبُ*۔ مثل اور مشابہ کو کہتے ہیں کیونکہ اس میں ایک بات دوسری بات کے قالب میں ڈھالی جاتی ہے۔ وَ اَضْرَبْ لَكُمْ مَثَلًا (۳۱/۱۳) کے معنی ہیں انکے لئے ایک مثال بیان کرو۔ یعنی اس بات کو مثال دیکر واضح کرو۔ اور يَضْرِبُ اللهُ الْحَقَّ وَالْبَاطِلَ (۱۳/۱۳) کے معنی بھی یہی ہیں۔ یعنی خدا حق اور باطل کو ایک مثال کے ذریعہ سمجھاتا ہے۔ اگرچہ اس کے معنی باہمی ٹکرانے کے بھی ہو سکتے ہیں۔ ضَرْبَ الطَّيْرِ*۔ پرند تلاش رزق میں کہیں چلے گئے۔ ضَرْبَ فِي الْاَرْضِ*۔ اُس وقت بولتے ہیں جب کوئی شخص تلاش معاش میں سفر پر چلا جائے۔ اَضْرَبَ الرَّجُلُ فِي السَّبِيلِ* کے معنی ہیں اس شخص نے گھر میں قیام کیا۔ ضَرْبَ عَنِ الشَّيْءِ* کے معنی ہیں وہ اس شے سے باز رہا۔ اعراض کیا۔ یہی اَضْرَبَ عَنْهُ* کے معنی بھی ہیں، نیز ضَرْبَ عَنْهُ* اَلَّذِي كَرِهَ وَ اَضْرَبَ عَنْهُ* کے، یعنی اس سے ذکر کو بھیر دیا، ہٹا دیا، روک دیا۔ (اسی سے جدید لغت میں اَضْرَابُ* کے معنی ہیں اسٹرائک کرنا) ضَرْبَنَا عَلَيَّ* اِذْ اَنِيهِمْ*۔ ہم نے انہیں آواز سننے سے روک دیا۔ ضَرْبَ اِلَيْهِ*۔ وہ اسکی طرف مائل ہوا۔ اَضْطَرَبَ* کے معنی ہیں کسی چیز کے ایک حصہ کا دوسرے حصہ کے ساتھ ٹکرانا۔ نیز اسکے معنی کمانے اور حاصل کرنے کے بھی آتے ہیں۔ اَضْطَرَبَ امْرُؤٌ* کے معنی ہیں اس کا کام خراب ہو گیا*۔ مَضْطَرَبٌ*۔ متحرک کو کہتے ہیں*۔ سورة انفال میں ہے فَاضْرِبُوْا فَوْقَ الْاَعْنَاقِ (۸/۱۲)۔ اسکے معنی سارنے کے ہیں، اور ضَرْبَتْ عَلَيْهِمْ* اِلِذْلَقَةٌ* وَ اَلْمَسْكُوتَةُ* (۶۲/۱) کے معنی ذلت و خواری کی سار سارنے کے ہیں۔ سورة نساء میں ہے اِذْ اَضْرَبْتُمْ فِي الْاَرْضِ (۴/۱۱)۔ اسکے معنی سفر کرنے کے ہیں۔ سورة نحل میں ہے وَ لَا تَضْرِبُوْا لِلّٰهِ الْاَمْثَالَ (۱۶/۱)۔ اللہ کی مثل اور مانند کسی کو قرار نہ دو۔ اس کی ذات کے متعلق اپنے ذہن میں تصورات پیدا نہ کرو کہ وہ ایسا ہے اور ویسا ہے۔

ضَرْبَ عَنْهُ*۔ روک لینا۔ بند کرنا۔ اَفْتَضْرِبُ عَنْكُمْ* اَلَّذِي كَرِهَ (۲۵/۱)۔ کیا ہم اس ضابطہ ہدایت کو تم سے روک لینگے؟ کیا ہم قرآن کریم کے قوانین (مکافات عمل) کو تم پر لاگو (نافذ) نہیں کریں گے اور تمہیں کھلی چھٹی دیدہ بنگے کہ تم جو جی میں آئے، کرتے رہو اوز جس روش پر جی چاہے چلتے رہو! ایسا نہیں ہوگا۔

ضَرْبٌ مَثَلًا کے معنی ہیں مثال کے ذریعہ بات کو واضح کرنا۔ لیکن بعض مقامات پر صرف ضَرْبٌ کے بھی یہی معنی آتے ہیں۔ مثلاً كَذَّالِكُ يَضْرِبُ اللَّهُ الْحَقَّ وَالْبَاطِلَ (۱۳۰)۔ اسطرح اللہ حق و باطل کی وضاحت کرتا ہے۔ یا بات کو سمجھاتا ہے۔ اگرچہ (جیسا کہ اوپر لکھا گیا ہے) اس کے معنی حق و باطل کی کشمکش کے بھی ہیں۔ اسی طرح سورۃ زخرف میں ہے مَا ضَرَبَ بُوهُ لَكَ إِلَّا جَدَلًا (۲۳۸)۔ یہ لوگ تجھے بات نہیں سمجھاتے (مثال پیش نہیں کرتے) بلکہ محض جھگڑا کرتے ہیں۔ اسی سے (بعض لوگوں کا خیال ہے کہ) سورۃ نساء میں جو عورتوں کے متعلق ہے کہ وَأَضْرِبُوهُنَّ (۳۳) تو اس کے معنی ہیں مختلف طریقوں سے مثالیں دیکر انہیں سمجھاؤ۔ یعنی وَأَضْرِبُوهُنَّ مَثَلًا۔ لیکن یہ معنی اس لئے کمزور ہیں کہ سمجھانے کے لئے اس سے پہلے فَعِظُوهُنَّ آچکا ہے۔ لہذا فَأَضْرِبُوهُنَّ سے مراد وہ بدنی سزا (Corporal Punishment) ہے جو عدالت کی طرف سے بعض جرائم کی سزا میں دی جاتی ہے۔ عورتوں کا بلاعذر اپنے فطری وظائف زندگی (اولاد پیدا کرنے) سے سرکشی برتنا اور مرد بننے کی خواہش کرنا (جیسا کہ یورپ میں ہو رہا ہے) ایک معاشرتی جرم ہے جس کا بذریعہ عدالت روکا جانا ضروری ہے۔

سورۃ طہ میں حضرت موسیٰؑ سے کہا گیا ہے فَأَضْرِبْ لَهُمُ طَرِيقًا فِي الْبَحْرِ يَبَسًا (۲۵)۔ انہیں سمندر میں خشک راستے سے لے جا۔ اسی کو دوسری جگہ ان الفاظ میں بیان کیا گیا ہے اَضْرِبْ يَعْصَاكُ الْبَحْرَ (۲۶)۔ (نیز ۲۴)۔ اپنی جماعت (عصا) دیکھئے عنوان ع۔ ص۔ و) کو سمندر سے پار لے جا۔ یا، تو عصا ٹیکتا ہوا پایاب چلے جا۔ اسی طرح دوسری جگہ ہے اَضْرِبْ يَعْصَاكُ الْحَجَرَ (۲۷) جس کے معنی یا تو یہ ہیں کہ اپنی جماعت کو پہاڑ کی طرف لے جا۔ وہاں انہیں پانی کے چشمے مل جائیں گے۔ اور یا یہ کہ اپنے عصا کو چٹان پر مار، اس سے مٹی اور پتھر وغیرہ میں شکاف ہو جائیں گے اور اندر کا پانی باہر نکل آئیگا۔

ض ر ر

ضَوْءٌ - يَضْرُءُ - نقصان پہنچانا - الضَّرُّ - الضَّرُّ - نقصان - الضَّرُّ - عام طور پر مالی نقصان یا خارجی مصیبت کو کہتے ہیں اور الضَّرُّ - اس مصیبت یا بد حالی کو کہتے ہیں جو انسان کی ذات سے متعلق ہو۔ الضَّرُّ - فقط - نقصان کی شدت - بد حالی - الضَّرُّ - لاغری - معذوری - الضَّرُّاءُ - معذور ہونا۔

لنگڑا ہونا۔ نیز اس کے معنی تنگی۔ سختی۔ بدحالی کے بھی ہیں۔ الضَّرَرُ یُزْرُ۔
ناپنا۔ مریض۔ لاغر۔ مصیبت زدہ*۔ ابن فارس نے کہا ہے کہ الضَّرَرُ یُزْرُ۔
قوت نفس اور صبر کو کہتے ہیں۔

الضَّرَرُ - تنگی۔ الضَّرُّ وَرَوْرَةٌ*۔ حاجت۔ اَلْاِضْطِرَّارُ - شدت
احتیاج سے مجبور ہونا*۔ الضَّرَرُ تَانٌ - چکی کے دونوں پاٹ۔ ایک مرد
کی دو بیویاں*۔ اَلْاِضْرَارُ ایک بیوی کی موجودگی میں دوسری بیوی (یعنی
اس کی سوت) لانا۔ تَزَوَّجْتُ الْمَرْأَةَ عَتْلَىٰ ضِرًّا - میں نے اس عورت
سے پہلی بیوی کی موجودگی میں شادی کی۔ اس سے ظاہر ہے کہ خود عربوں کو
بھی ایک سے زیادہ بیویوں کی مضرت رسانی کا احساس تھا۔
الْمُضِرُّ - قریب ہونے والا*۔

قرآن کریم میں یہ لفظ نَفْعٌ کے مقابلہ میں (۱۰۴/۱) میں آیا ہے۔ خَيْرٌ
کے مقابلہ میں (۱۰۴/۱) میں اور نِعْمَتٌ کے مقابلہ میں (۱۰۴/۱) میں۔ جسمانی
تکلیف کے لئے (۱۰۴/۱) میں۔ اِضْطَرُّوا میں۔ جس کے معنی اضطراری حالت میں
پہنچنے کے ہیں۔ سورۃ بقرہ میں ہے۔ وَلَا يُمْضِرُّوا كَاتِبًا* (۱۰۴/۱)۔ کاتب
کو کسی قسم کا نقصان نہ پہنچایا جائے۔ (اس باب کا خاصہ ایک دوسرے
کو نقصان پہنچانے کا ہے۔ اس لئے اس سے مفہوم یہ بھی ہو سکتا ہے کہ نہ
تم میں سے کوئی اس کاتب (اور گواہ) کو تکلیف پہنچائے اور نہ ہی وہ کاتب
(اور گواہ) تمہارے لئے کسی تکلیف کا باعث بنیں)۔ سورۃ نساء میں ہے غَيْرَ
أُولِي الضَّرَرِ (۱۰۴/۱) جنہیں کوئی جسمانی تکلیف (بیماری) نہ ہو۔ سورۃ
توبہ میں ضِرَارًا آیا ہے (۱۰۴/۱)۔ یعنی باہم نقصان پہنچانے کی خاطر۔ یہ
نقصان اجتماعی ہے۔ سورۃ نساء میں ہے غَيْرَ مُضَارًّا (۱۰۴/۱) جو ایک
دوسرے کو تکلیف پہنچانے والا نہ ہو۔

سورۃ بقرہ میں ہے ثُمَّ اِضْطَرُّوا إِلَىٰ عَذَابِ النَّارِ (۱۰۴/۱) میں
انہیں بسے بس کر کے جہنم کے عذاب کی طرف لیجاؤنگا۔ دوسری جگہ ہے فَمَنْ
اضْطَرَّ - (۱۰۴/۱)۔ جو مجبور ہو جائے۔ مُضْطَرًّا (۱۰۴/۱) ہے بس مجبور۔

ض ر ع

الضَّرْعُ - گلے، بکری وغیرہ کا تھن۔ (اونٹنی کے تھن کو خَيْلْفٌ
کہتے ہیں)**۔ ابن فارس نے کہا ہے کہ اس مادہ کے بنیادی معنی نرمی کے ہیں

اور تھن کو **ضَرَعٌ** اس کی نرمی کی وجہ سے کہتے ہیں۔ **ضَرَعَ الْجَبَهَمُ** کے معنی ہیں چوپاؤں کے بچوں نے اپنی ماں کے تھن کو منہ میں لیے لیا۔ اس سے **تَضَرَّعَ إِلَى اللَّهِ** کا مفہوم سمجھ میں آسکتا ہے۔ یعنی اپنی نشوونما کے لئے ربوبیت کے حقیقی سرچشمہ کی طرف رجوع کرنا۔ **أَدْعُوا رَبَّكُمْ تَضَرُّعًا وَخُفْيَةً** (۵۵)۔ یعنی اپنی نشوونما کے لئے خدا کے قانون ربوبیت کی طرف رجوع کرو (اس کی مزید تشریح کے لئے ع۔ و۔ ذ کے عنوان میں **تَعَوَّذَ** بھی دیکھئے)۔ اس سے آگے **لَا يَحِبُّ اللَّهُ الْمُعْتَدِينَ** (۵۵)۔ وہ حدود فراموش کرنے والے سرکشوں کو پسند نہیں کرتا۔ اس سے ظاہر ہے کہ **تَضَرُّعًا** کے اندر اطاعت خداوندی کا بنیادی تصور شامل ہے۔ سورہ انعام میں ہے **لَوْ لَا إِذْ جَاءَهُمْ بَأْسُنَا تَضَرَّعُوا** (۶۶) جب ان پر (ان کے اعمال کی وجہ سے) ہمارے قانون مکافات کے مطابق سختی آئی تو انہوں نے اس وقت ہمارے قانون کی اطاعت کیوں نہ اختیار کر لی۔

أَضْرَعُ رِيحٌ۔ حجاز میں کانٹوں والا پودا ہوتا ہے۔ چوپائے اس کے پاس نہیں بھٹکتے۔ اگر اسے کہا لیتے ہیں تو اس سے کمزور ہو جاتے ہیں۔ یا ایک قسم کی بد بودار گھاس کو کہتے ہیں جو ٹھہرے ہوئے پانی میں پیدا ہوتی ہے اور مویشی اسے نہیں کھاتے۔ بعض اوقات سمندر اس قسم کے گھاس کو باہر پھینک دیتا ہے اور جو مویشی اسے کھاتا ہے وہ لاکھ اور کمزور ہو جاتا ہے۔ سورہ غاشیہ میں اہل جہنم کی غذا کو **ضَرَعٌ** کہا گیا ہے (۸۸)۔ یعنی دوسروں کے ردی سمجھ کر پھینکے ہوئے ٹکڑے جن سے نشوونما ہونے کی بجائے انسانی صلاحیتیں اور بھی پڑمردہ ہو جاتیں۔ محکوم اور کمزور اقوام کو اسی طرح کی غذا ملتی ہے۔ (نشوونما رک جانے کے اعتبار سے لفظ **جَحِيمٌ** عنوان ج۔ ح۔ م میں دیکھئے)۔

کمزوری اور لاغری کے اعتبار سے **الضَّارِعُ** و **الضَّرْعُ**۔ ہر نجس اور کمزور چیز کو کہتے ہیں۔ **ضَرَعٌ لَهُ** و **ضَرَعٌ**۔ اس سے کچھ مانگا اور مانگنے کے ساتھ اپنے عجز و تذلل کا اظہار کیا۔ **الضَّرْعُ**۔ لاغر ہونا۔ **مَتَا لَهُ زَرْعٌ** و **لَا ضَرَعٌ**۔ اس کے پاس کچھ نہیں۔ **أَضْرَعُ** **لَيْفَلَانٍ**۔ مالا کے معنی ہیں اس کے لئے مال خرچ کیا۔

بہر حال، انسان کا خدا کی طرف **تَضَرُّعًا** جانے کا مطلب یہ ہے کہ انسان اپنی نشوونما کے لئے خدا کے قانون ربوبیت کی طرف رجوع کرے اور

دل کے پورے جھکاؤ کے ساتھ اس کے قوانین کی اطاعت کرے۔ اگر ایسا نہ کریگا تو اسے ضررِ بے کھانے کو ملیگا۔ یعنی وہ ذلت کی روٹی جس سے شرفِ انسانی کی تمام توانائیاں ختم ہو جائیں۔

ض ع ف

الضَّعِيفُ - الضَّعِيفَاتُ - الضَّعِيفَةُ - کمزوری* - صاحبِ محیط نے کہا ہے کہ ضَعِيفٌ - رائے کی کمزوری کو کہتے ہیں اور ضَعِيفٌ - بدن کی کمزوری کو** - سورة الروم میں قُوَّةٌ کے مقابلہ میں ضَعِيفٌ آیا ہے (۵۳) - اور سورة انفال میں فوجی کمزوری کے لئے ضَعِيفٌ (۶۶) - سورة ابراهيم میں مُسْتَكْبِرٍ بَيْنَ كَمَالِهِ کے مقابلہ میں ضَعِيفَاءُ آیا ہے (۲۶) - ضِعَافٌ (جس کا واحد ضَعِيفٌ ہے) - کمزور (۳۶) - ضَعِيفَةٌ (جمع ضَعِيفَاتُ اور ضِعَافٌ) کمزور (۲۸) اس مقام پر یہ لفظ جذبات سے مغلوب ہو جانے کے معنوں میں آیا ہے - اِسْتَضْعَفْتَهُ - اسے کمزور سمجھا - حقیر جانا - (۱۵) - مُسْتَضْعَفٌ - جسے کمزور سمجھا جائے (۲۵) - ظاہر ہے جسے کمزور خیال کیا جاتا ہے اس کے حقوق بھی شصت کٹے جاتے ہیں اور اس کی کمزوری سے ناجائز فائدے بھی اٹھائے جاتے ہیں -

ابن فارس نے کہا ہے کہ اس کے بنیادی معنی دو ہیں اور دونوں ایک دوسرے سے الگ ہیں (۱) کمزوری اور (۲) کسی چیز کو دگنا کر دینا۔ اس اعتبار سے ضِعَافٌ (جمع اَضْعَافٌ) کے معنی ہیں کسی چیز کے مانند اور اس کا مثل - برابر کا حصہ - اتنا ہی اور - اس طرح دگنا ہو جانا - لیکن بعض لوگوں کا خیال ہے کہ اس سے مراد صرف دگنا نہیں بلکہ دگنے سے زیادہ تگنا چوگنا - نیز غیر محدود طور پر زیادہ ہونے کے لئے بھی اس کا استعمال ہوتا ہے* - چنانچہ سورة بقرہ میں ہے فَيَضْعِفْنَهُ لَهُ اَضْعَافًا كَثِيرَةً (۲۵) - اس کے معنی کئی گنا ہیں - سورة اعراف میں ضِعْفٌ دگنے کے معنوں میں آیا ہے (۳۸) - ضِعْفَيْنِ - دو چند (۲۵) -

سورة آل عمران میں ہے - لَا تَأْكُلُوا الرِّبَا اَضْعَافًا مُّضَاعَفَةً (۳۹) - اس کے عام معنی کٹے جاتے ہیں بڑھا بڑھا کر سود (در سود) نہ کھاؤ - لیکن راعب کا کہنا ہے کہ مُضَاعَفَةٌ دراصل ضَعْفٌ سے ہے - ضِعْفٌ سے نہیں - اس لئے آیت کے معنی یہ ہیں کہ رِبُو، جسے تم سمجھ رہے ہو کہ وہ اپنے رویے کو بڑھانا ہے - بڑھانا نہیں بلکہ درحقیقت ضَعْفٌ (یعنی) کم کرنا ہے*** - سود سے معاشرہ کی دولت کم ہوتی ہے اور سود خوار

کی انسانی صلاحیتوں میں کمی واقع ہو جاتی ہے۔ ربو سے قومی دولت گھٹتی ہے اور کمزوریوں پر کمزوریاں پیدا ہوتی چلی جاتی ہیں۔

ض غ ث

ضَعَّتْ الْحَمْدُ يَثَّ - بات کو خلط ماطل کر دینا۔ مجازاً الضَّعْفُ کسی چیز کے اجزاء کے باہم گر ملتبس اور گڈمڈ ہونے کے لئے بولا جاتا ہے۔ اصل میں ضَعَّتْ السَّيْنَامُ - اس وقت بولتے ہیں جب اونٹنی کے متعلق واضح نہ ہو کہ وہ کمزور ہے یا موٹی اور اس کے کوہان کو مٹھی بھر کر دیکھا جائے کہ اس میں چربی ہے یا نہیں۔ اس لئے، غیر واضح اور ملتبس بات کو کلامٌ ضَعِثٌ کہتے ہیں*۔ (جمع أضعفَاتٌ)۔ قرآن کریم میں أضعفَاتٌ أَحْلَامٌ (۱۲/۳۳) آیا ہے۔ یعنی ایسے خواب جن کا مطلب واضح نہ ہو۔ پریشان خواب۔ ضِعْفٌ - اتنی گھاس، گلدستہ یا شاخیں جو آدمی کی مٹھی میں آجائیں۔ مٹھی بھر چیز*۔ سورۃ ص میں حضرت ایوبؑ کے تذکرہ میں ہے خذْ بِيَدِكَ كَفًّا ضِعْفًا (۳۸/۳۸) مٹھی بھر گھاس لے۔ ابن فارس نے کہا ہے کہ الضَّعْفُ تنکوں یا شاخوں کے مٹھے کو کہتے ہیں۔ طب قدیم میں، (اور آجکل بھی) کئی جسمانی تکالیف کا علاج جڑی بوٹیوں اور درختوں کے پتوں سے کیا جاتا ہے۔ لسان العرب میں ہے کہ اس کے معنی تھوڑی سی متاع دنیا بھی ہے۔ یونہی مٹھی بھر۔

ض غ ن

أَلْيَضُّعْنَ* - شدید کینہ۔ سخت عداوت۔ انتہائی بغض۔ ضَعْنٌ عَلَيَّہِ۔ اس نے اس سے شدید بغض رکھا۔ سخت کینہ رکھا۔ فَرَسٌ ضَاعِنٌ اس گھوڑے کو کہتے ہیں جو بغیر سار کھائے اپنی چال ہی نہ نکالے۔ اَضْطَعْنَهٗ - اس نے اس چیز کو بغل کے نیچے دیا لیا۔ یا گود میں لے لیا*۔ قرآن کریم میں ہے يُخْرِجُ اللَّهُ أضعفَانَهُمُ (۳۶/۳۶)۔ اللہ ان کے کیشوں کو باہر نکالے گا۔ یا جو کچھ بغل کے نیچے دیئے ہوئے ہیں اُسے باہر نکالے گا۔ یعنی ان کی مخالفانہ سازشیں اور پوشیدہ ارادے طشت از ہام کر دیگا۔ ابن فارس نے کہا ہے کہ اس مادہ کے بنیادی معنی کچی یا ٹیڑھ پن کے ساتھ کسی چیز کو ڈھانپ دینا ہوتے ہیں۔ چنانچہ قِنَاةٌ ضَعِيفَةٌ - ٹیڑھے نیزے کو کہتے ہیں۔ ٹیڑھ پن اور ڈھانپے ہوئے (مستور) ہونے کی جہت سے أَلْيَضُّعْنَ - کینہ اور عداوت کو کہتے ہیں۔

* تاج - راعب - محیط - x «أَلْيَضُّعْنَ» کے معنی گود اور اونٹ کی بغل کے بھی ہیں۔ نیز غرق اور میلان کے بھی لے ۴/۴۴ میں یُخْرِجُ أضعفَاتِكُمْ ہے۔

ض ف د ع

الْيَصْفَنْدَعُ ع* - الضَّيْفَنْدَعُ ع* - (جمع ضَفَانَدَاعُ ع* صَفَانَدَاعُ ع*) - مینڈک *

ض ل ل

الضَّيَّالَةُ* - حیرت - متحیر ہونا - سرگردان پھرنا - (Perplexed; Confused)

کسی چیز کا پوشیدہ اور غائب ہونا، مختلف چیزوں کا اس طرح مل جانا کہ پھر انہیں الگ الگ نہ کہا جا سکے۔ مثلاً ضَلَّ الْمَاءُ فِي اللَّيْلِ - پانی دودھ میں گھل مل کر غائب ہو گیا۔ دلیل نہ سوجھنے، نیز کسی بات کے بھول جانے اور حافظہ سے گم ہو جانے کے لئے بھی یہ فعل بولا جاتا ہے **۔

ضَلَّالَةٌ* - سیدھی راہ سے ہٹ جانا - (عمداً ہو یا سہواً - تھوڑا ہو یا بہت)۔ چونکہ صحرا میں راستہ کھو جانے والا اپنی تمام تگ و دو کے باوجود منزل کے قریب نہیں ہونے پاتا اس لئے کوشش کے ناکام و نامراد رہ جانے کو ضَلَّ سَعْيِهِ* کہتے ہیں۔ اور چونکہ ریگستان میں اس طرح پھرنے کا نتیجہ ہلاکت و تباہی ہوتا ہے اس لئے اسے ان معنوں میں بھی استعمال کرنے لگے ***۔

نیز ضائع ہونا - رائگان جانا - مثلاً ذَهَبَ دَمُهُ ضِلَّةً* - اسکا خون یونہی رائگان گیا - کیونکہ اسکا قصاص یا انتقام نہیں لیا جا سکا* - ضَلَّ نَبِيٌّ قَلَانَ* - وہ میرے ہاتھ سے نکل گیا اور میں اس پر قادر نہ رہا* - الضَّلَّالُ* - وہ پانی جو کسی چٹان یا درختوں کے نیچے بہ رہا ہو اور اس پر دھوپ نہ پڑے۔ اَلْمَضْمَلُ* - اَلْمَضْمَلُ* - سراب جو ریگستان میں پانی کی طرح دکھائی دیتا ہے* -

جب رسول اللہ ﷺ نبوت سے پہلے تلاش حقیقت میں حیران و سرگردان پھرتے تھے تو قرآن کریم نے اس کیفیت کو وَوَجَدَكَ ضَالًّا (۲۱) سے تعبیر کیا ہے۔ ایک ہونے والا نبی، نبوت سے پہلے بھسی، غلط تصورات زندگی سے غیر مطمئن ہوتا ہے لیکن چونکہ صحیح تصورات اس کے سامنے نہیں ہوتے اس لئے وہ ان کی تلاش میں سرگردان رہتا ہے۔ اس کے بعد اسے خدا کی طرف سے راہ نمائی مل جاتی ہے تو یہ سرگردانی ختم ہو جاتی ہے۔

سورة بقرہ میں ضَلَّالَةٌ* - هَدًى کے مقابلہ میں آیا ہے (۲۱) - اس نے راہ گم کردن کے مفہوم کو واضح کر دیا ہے۔ سورة ابراہیم میں کوششوں کے ناکام اور اعمال کے بے نتیجہ رہ جانے کو ضَلَّالٌ* سے تعبیر

کیا گیا ہے (۱۸/۱۳)۔ سورۃ کہف میں ضَلَّ سَعَيْهِمْ (۱۸/۱۳) سے بھی اس مفہوم کی وضاحت ہو جاتی ہے۔ سورۃ ابراہیم میں اِیۡسَ ثَبَاتٌ کے مقابل میں لا کسر بتایا گیا ہے کہ اسکے معنی ہلاکت و بربادی ہیں (۱۴/۱۳)۔ سورۃ حجر میں ضَلَّالَتٌ کا نتیجہ نعمائے خداوندی سے محرومی و مایوسی بتایا گیا ہے (۱۵/۱۵)۔ سورۃ اعراف میں ضَلُّوا عَنَّا (۷/۲۳) کے معنی ہیں وہ ہم سے جاتے رہے یا غائب ہو گئے۔ اور سورۃ السجدہ میں جہاں کفار کا یہ قول نقل کیا گیا ہے کہ اِذَا ضَلَلْنَا فِی الْاَرْضِ (۲۲/۲۲) تو اس کے معنی ہیں کہ کیا جب ہم مرنے کے بعد مٹی میں مل کر ضائع ہو جائیں گے (ختم ہو جائیں گے)؟ (۹)۔ تَضَلَّیْلٌ - ضائع کر دینا۔ ناکام بنا دینا، بھٹکا دینا اور غلط راہ پر لگا دینا (۱۴/۱۳)۔ لِهٰذَا ضَالِّیۡنَ (۱۲) سے مراد ایسے لوگ ہیں جو وحی کی راہ نمائی کے بجائے اپنے ذہنی قیاسات کی تجربہ گاہوں یا توہم پرستانہ عقیدہ تمندیوں کی بیول بھلیوں میں اس طرح مارے مارے پھرتے ہیں جس طرح لُق و دق صحرا میں ایک راہ گم کردہ مسافر حیران و پریشان پھرتا ہے۔ وہ دن بھر چلتا رہتا ہے لیکن شام کے وقت اسکی منزل اس سے اور دور ہو چکی ہوتی ہے۔ اس طرح اسکی تمام کوششیں رائیگاں چلی جاتی ہیں اور وہ انجام کار ہلاک ہو جاتا ہے۔ اس کے مقابلہ میں منعم علیہ (۱) جن کی کیفیت ان لوگوں کے برعکس ہوتی ہے۔

سورۃ بقرہ میں ہے (۲/۲۸۲) کہ لَیۡنِ دِیۡنِ كَے معاملہ میں دو مرد بظور گواہ ہونے چاہئیں اور اگر دو مرد نہ ملیں تو ایک مرد اور دو عورتیں۔ دو عورتیں اس لئے کہ اَنْ تَضِلَّ اِحۡدَاہُمَا فَتُذَكِّرَ اٰحِدَاہُمَا الْاٰخَرٰی (۲/۲۸۲)۔ اگر ان میں سے ایک کسی تفصیل میں (Confused) ہو جائے تو دوسری اسے یاد دلا دے۔ وہ اُس بات کو سامنے لے آئے۔ اس سے حافظہ کی کمزوری (بھول جانا) مراد نہیں بلکہ (عورت کے زیادہ جذباتی اور حیا دار ہونے کی وجہ سے) گھبراہٹ میں (Confused) ہو جانا مقصود ہے۔ اسی کے لئے قرآن کریم نے دوسری جگہ کہا ہے کہ وَهَوٰی الْاِنۡحِیۡاۡمَ غَیۡرُ مُبۡیۡنٍ (۲۱۸/۳)۔ وہ جھگڑے (منازاعہ فیہ معاملہ) میں واضح طور پر مافی الضمیر کو بیان کرنے والی نہیں ہوتی ہے۔ جھگڑے میں جذبات کی شدت ہوتی ہے جس سے وہ اپنے معاملہ (Case) کو بھی اچھی طرح بیان نہیں کر سکتی۔ واضح رہے کہ لطیف جذبات کی زیادتی عورت کے فطری وظائف زندگی (اولاد کی پرورش) کے لئے ضروری ہے۔ اس لئے یہ عورت کا نقص نہیں۔ البتہ مناسب تعلیم و تربیت سے اس کے یہ جذبات بھی باقی رہتے ہیں اور وہ فصیح البیان بھی ہو سکتی ہے (۲۱۸/۳)۔ دیکھئے عنوان ع۔ ر۔ ب)

ضم م ر

الضَّمْمُ - الْضَمُّ - لاغر ہونا۔ پیٹ کا کمر کے ساتھ لگ جانا۔
 ضَمَّرَ الْفَرَسَ - گھوڑے کا لاغر ہونا اور اسکے پیٹ کا کمر سے لگنا۔ قَضِيْبٌ*
 ضَامِرٌ - مرجھائی ہوئی شاخ جسکی ترو تازگی جاتی رہی ہو*۔ قرآن کریم
 میں ہے عَلِيٌّ كَلِمٌ ضَامِرٌ (۲۲)۔ پتلی دہلی سواریوں پر۔ راغب نے کہا ہے
 کہ الضَّمَامِرُ مِثْلُ الْفَرَسِ - اس چھریرے گھوڑے کو کہتے ہیں جسکا
 دہلا پن لاغری کی وجہ سے نہ ہو بلکہ اسے سدھانے کے لئے جو مشقت کرائی
 جاتی ہے اس کی وجہ سے ہو**۔

الضَّمِيْرُ - مرجھایا ہوا انگور۔ ہر وہ بات جسے تم اپنے دل میں
 چھپاؤ۔ اَضْمَرَهُ - اس نے اسے چھپا لیا*۔ ابن فارس نے کہا ہے کہ اس
 کے بنیادی معنی دو ہیں (۱) پتلا پن اور باریک ہونا اور (۲) کسی چیز کا
 چھپ جانا۔

ضم م م

الضَّمُّ - ایک چیز کو دوسری چیز کے ساتھ ملا دینا۔ اِضْطَمَّ الشَّيْءُ -
 کسی چیز کو اپنے لیے اکٹھا کیا۔ ضَمَمْتُهُ اِلَى صَدْرِي - میں نے اسے
 اپنے گلے سے لگایا*۔ ضَمَّ عَتِي الْعَمَالَ - اس نے سارے مال پر قبضہ کر لیا**۔
 ضَمَّ جَتَّاحِكَ عَنِ النَّبَاسِ - لوگوں کے ساتھ مہربانی سے پیش آؤ اور
 اپنا پہلو، ان کے لئے نرم رکھو*۔ ابن فارس نے کہا ہے کہ اس کے بنیادی
 معنی دو چیزوں میں موافقت اور مناسبت کے ہیں۔

سورة طه میں ہے وَاضْمُمْ يَدَكَ اِلَى جَتَّاحِكَ تَخْرُجُ
 بِيَضَاءٍ مِثْنِ غَيْرِ سَوْءٍ (۲۲) اور سورة القصص میں ہے اَسْلَمَكَ
 يَدَكَ فِي جَيْبِيكَ تَخْرُجُ بِيَضَاءٍ مِثْنِ غَيْرِ سَوْءٍ وَاضْمُمْ
 اِلَيْكَ جَتَّاحِكَ مِثْنِ الشَّرْهَبِ (۲۸)۔ [”يَدٌ بِيَضَاءٍ“ کے مفہوم
 کیلئے عنوان ی۔ د۔ ی دیکھئے۔ نیز ج ۸؛ ۲۲۸۔ اور جَتَّاحٌ کیلئے
 دیکھئے عنوان ج۔ ن۔ ح] (۲۸) کا مفہوم یہ ہے کہ خوف کی حالت
 میں مضطرب و متردد دست ہو (پھڑ پھڑاؤ نہیسی) بلکہ اسطرح
 اطمینان سے رہو جسطرح پرنده حالت امن میں اپنے بازو سمیٹ کر بیٹھتا ہے۔
 اور (۲۲) کا مجازی مفہوم بھی یہ ہے کہ اس آنے والے معرکہ میں ضبط و تحمل

یہ کام لو۔ پریشان مت ہو۔ اور بشارتیں دینے والے درخشندہ اصولِ زندگی کو (جو وحی کے ذریعے تمہیں دیئے گئے ہیں) پیش کرتے جاؤ۔ تم ہر مشکل و مصیبت سے محفوظ باہر نکل آؤ گے۔ دشمن کا شر تمہیں کسی قسم کا گزند نہیں پہنچا سکیگا۔ ویسے، آیت (۴۸) کے لفظی معنی یہ ہیں۔ ”تم اپنے ہاتھ کو اپنے گریبان میں ڈالو۔ وہ بغیر کسی خرابی کے سفید نکل آئے گا۔ اور تم خوف سے اپنے بازؤں کو سمٹائے رکھو“۔

ض ن ک

الضَّنْكَ*۔ تنگ (جو کشادہ نہ ہو)۔ الضَّنْيُك*۔ وہ شخص جو جسم، عقل، رائے وغیرہ میں کمزور ہو۔ وہ خادم جو محض روٹی کے معاوضہ میں کام کرتا ہو۔ رَجُلٌ مُتَضَنِّيكَ*۔ لاغر آدمی*۔

قرآن کریم میں ہے جو شخص (یا قوم) قوانین خداوندی سے اعراض برتیگی۔ فَإِنَّ لَهُ مَعِيشَةً ضَنْكًا (۱۲۳) ان کی معیشت تنگ ہو جائیگی۔ ظاہر ہے کہ جن اقوام کی معیشت تنگ ہے (اور مسلمانوں کا نمبر ان میں اس وقت سب سے آگے ہے) وہ قوانین خداوندی سے اعراض برت رہی ہیں۔ یہ ایک ایسا محسوس اور واضح معیار ہے جس میں کسی شک و شبہ کی گنجائش نہیں رہ جاتی۔

ض ن ن

ضَنَّ بِاللَّشْيِئِ بِضَنَّ*۔ کسی پسندیدہ اور مرغوب شے سے بخل کرنا۔ الضَّنَّيْنِ*۔ وہ بخیل آدمی جو نفیس چیزوں کے ساتھ بخل کرے۔ أَلِضَّنَّ*۔ نفیس شے جسکے ساتھ بخل کیا جائے**۔ جسے بچا کر رکھا جائے۔

قرآن کریم میں نبی اکرمؐ کے متعلق ہے کہ وَمَا هُوَ عَلَىٰ الْعَرْشِ بِضَنِّيْنِ (۸۱)۔ اے خدا کی طرف سے جو وحی ملتی ہے وہ اسکے عام کرنے میں بخل نہیں برتنا۔ وہ اے ہر اس شخص کو دیتا ہے جو لینا چاہے۔

ض ہ ی (ا)

الضَّهِيَّاءُ*۔ وہ عورت جسے نہ حیض آتا ہونہ بچے پیدا ہوتے ہوں۔ یا جس کی چھاتیوں میں ابھار نہ ہو اور اس طرح وہ مردوں سے مشابہ ہو۔ اسی

بے ضاہاتہ، مَضَاهَاتَہ، وِضَاهَاتَہ، مَضَاهَاتَہ کے معنی ہیں وہ اس کے مشابہ اور ہم شکل ہوا۔ هُوَ ضَهِيْلٌ شَكٌّ۔ وہ تیرا ہم شکل اور تجھ سے مشابہ ہے*۔ ابن فارس نے کہا ہے کہ اس کے بنیادی معنی ایک چیز کا دوسری چیز کے مشابہ ہونا ہیں۔

قرآن کریم میں ہے بَضَاهِثُوْنَ قَوْلَ الَّذِيْنَ كَفَرُوْا مِنْ قَبْلُ (۲۱۰)۔ یہ انہی جیسی بات کرتے ہیں (انہی کے ہم رنگ بنتے ہیں) جنہوں نے ان سے پہلے کفر کی روش اختیار کی تھی۔ یہ سب ہم رنگ ہیں۔ بعض لوگوں نے اسے ناقص یا ئی مانا ہے اور بعض نے مہموز*۔ چنانچہ لین نے اسے ضہی اور ضہیا، دونوں عنوانوں کے تحت لکھا ہے۔ راغب نے اسکی اصل حمزہ بھی بتائی ہے۔

ض و ا

ضَوٌّ یا ضَوْءٌ۔ نور اور روشنی کو کہتے ہیں۔ (جیسا کہ ن۔ و۔ ر کے عنوان میں بھی بتایا گیا ہے)۔ زمخشری نے لکھا ہے کہ ضَوٌّ کا لفظ نُورٌ سے زیادہ شدت اور قوت رکھتا ہے۔ نیز ضَوٌّ کسی کی ذاتی روشنی کو کہتے ہیں اور نُورٌ اس روشنی کو جو دوسرے سے اکتساب کی گئی ہو**۔ غالباً اسی جہت سے شَمْسٌ کو ضِيَاءٌ اور قَمَرٌ کو نُورٌ کہا گیا ہے (۱/۵)۔ کیونکہ چاند کی روشنی اپنی نہیں ہوتی، سورج سے مستعار لی ہوئی ہوتی ہے۔ لیکن قرآن کریم میں یہ لفظ ایک دوسرے کی جگہ بھی استعمال ہوئے ہیں۔ مثلاً ایک جگہ تَوْرَاتٌ کو نُورٌ کہا گیا ہے (۲۵/۳۵) اور دوسری جگہ اسے ضِيَاءٌ کہا گیا ہے (۲۱/۳۸)۔

أَضَاءٌ کے معنی روشن کرنا ہیں۔ فَلَمَّا أَضَاءَتْ مَآحِدَ وِلْدَانِهِ (۲/۲۷)۔ ”جب اس نے اس کے گرد و پیش کو روشن کر دیا“۔۔ نیز اس کے معنی روشن ہونے کے بھی ہیں۔ يَكَادُ زَيْتُهَا يَضِيءُ (۲۴/۳۵)۔ ”قریب ہے اس کا تیل کہ وہ روشن ہو جائے“۔

ض و ز (ضیز)

ضَاوٍ فَلَا نَأْ حَقِّقَهُ۔ اس نے اسکا حق کم کر دیا۔ قِيسْمَةٌ ضِيْرَةٌ۔ وہ ظالمانہ تقسیم جس میں کسی کو نقصان میں رکھا جائے۔ وہ تقسیم جو عدل پر مبنی نہ ہو۔ الضُّوْءُ أَوْ أَوْزَةٌ۔ مسواک کے اس ریشہ کو کہتے ہیں جو دانتوں

میں رہ جائے*۔ (گویا اتنی سی کمی بھی ظلم ہو جاتی ہے)۔ ابن فارس نے کہا ہے کہ اس مادہ کے بنیادی معنی (۱) کجی اور (۲) کمی اور نقصان کے ہوتے ہیں۔

قرآن کریم میں ہے تِلْكَ اِذْ اَقْسَمْتُمْ^{۵۳} ضِيْرًا (۲۳)۔ یہ تقسیم تو پھر بڑی ہی بے انصافی کی تقسیم ہوئی۔

ض ی ر

الضَّيْرُ - مضرت - گزند، ضَارَهُ، وَضَّرَهُ کے ایک ہی معنی ہیں۔ یعنی کسی کو تکلیف اور نقصان پہنچانا*۔ قرآن کریم میں ہے لَا ضَيْرَ (۲۱)۔ کچھ ہرج نہیں۔ قطعاً کوئی تکلیف یا مضرت کی بات نہیں۔

ض ی ع

ضَاعَ - يَضِيْعُ - ضَيَعًا - ہلاک اور تلف ہو جانا - ضَاعَ الشَّيْءُ* - چیز بے کار چھوڑ دی گئی اور اس کی خبر گیری نہ ہوئی - ضَاعَ الْعِيَالُ - اہل و عیال کی نگرانی خبر گیری اور تربیت نہ کی گئی اور انہیں وسا ہی چھوڑ دیا گیا - تَرَكَتُهُ بِيَضِيْعَةٍ - میں نے اسے بلا خبر گیری کے چھوڑ دیا - الضَّيَاعُ (ضَائِعٌ کی جمع ہے) وہ چیزیں جنکی خبر گیری نہ کی جائے اور وہ اس طرح ضائع ہو جائیں*** - الضَّيْعَةُ - جائداد کو بھی کہتے ہیں کیونکہ اگر اسے ربوبیت عامہ کے لئے کھلا نہ رکھا جائے تو وہ مال کار ضائع ہو جاتی ہے۔

سورة بقرہ میں ہے وَمَا كَانَ اللهُ لِيَضِيْعَ اِيْمَانَكُمْ (۱۳۳) - اللہ ایسا نہیں ہے کہ وہ تمہارے ایمانوں کو ویسے ہی چھوڑ دے، ان کا خیال ہی نہ رکھے اور وہ اس طرح بغیر کوئی نتیجہ مرتب کئے برباد ہو جائیں - سورة سريم میں ہے کہ انبیا کے بعد ایسے ناخلف پیدا ہوئے اَضَاعُوا الصَّلٰوةَ وَاتَّبَعُوا الشَّهْوَاتِ (۱۱۸) - انہوں نے نظام صلوة کی کوئی پرواہ ہی نہ کی - اسے ویسے ہی چھوڑ دیا اور اپنے اپنے خیالات و مفاد کے پیچھے پڑ گئے۔

ض ی ف

الضَّيْفُ - سہمان - جمع اور واحد دونوں کے لئے آتا ہے*** - سورة هود میں ہے لَا تَخْزُونِ فِيْ ضَيْفِيْ (۱۸) - یہاں ضَيْفٌ جمع کے لئے آیا ہے۔

* تاج ** تاج و سحيط و راغب - *** تاج و دجھٹا

ضَاغَ الْيَتِيمَ - وہ اس کی طرف مائل ہوا - جھکا - قریب ہوا - ضَيَّعَتْ -
سہماں بنانا - سہماں نوازی کرنا* -

سورۃ کہف میں ہے فَآبَوْا أَنْ يَضَيَّعُوا هُمْ مَا (۱۸/۱۹) - انہوں نے
ان کی سہماں نوازی کرنے سے انکار کر دیا - الْمَضَاغُ - جائے پناہ - جس کو کسی
کی طرف مائل کیا جائے، جھکایا جائے۔ نیز وہ شخص جس کو جنگ میں چاروں طرف
سے گھیر لیا گیا ہو* - ابن فارس نے کہا ہے کہ اس سادہ کے بنیادی معنی
مائل ہونے کے ہیں -

ض ی ق

ضَاقٌ - يَضِيْقُ* - ضَيْقًا - تنگ ہو جانا - ضَيِّقُ - تنگ کرنا -
الضَيِّقُ وَالضَيِّقِيُّ - تنگی - یہ الشَّرْحُ کی ضد ہے - لہذا اس کا صحیح مفہوم
سمجھنے کے لئے ش - ر - ح کا عنوان دیکھئے - یہ دونوں مادے (۱۲۶/۱) میں
ایک دوسرے کے بالمقابل آئے ہیں - ضَيِّقُ* (۱۲۶/۱) تنگ - ضَيِّقُ* (۱۲۶/۱) تنگی -
ضَائِقٌ* - وہ جو تنگ ہو (۱۱/۱) - ان میں حزن، غم اور ملال کا مفہوم آجاتا ہے -
ضَاقٌ بِيهِمْ ذُرْعًا (۱/۱) اس نے ان کی حفاظت کے لئے اپنی طاقت کو
تنگ (کم) پایا - کوتاہ دست ہو گیا - ضَاقَتْ عَلَيْهِمُ الْأَرْضُ (۱۱۸/۱)
ان پر زمین تنگ ہو گئی - وَضَاقَتْ عَلَيْهِمُ أَنْفُسُهُمْ (۱۱۸/۱) وہ خود
اپنے آپ سے تنگ آگئے - سورۃ طلاق میں ہے وَلَا تَضَارُّوْهُنَّ لِيَتَضَيَّعْنَ
عَلَيْهِمْ (۱۵/۱) - انہیں تنگ کرنے کے لئے تکلیف نہ دو -